

പതിനാലാം കേരള നിയമസഭ

പതിനൊന്നാം സമ്മേളനം

നക്ഷത്രചിഹ്നമിട്ട ചോദ്യം നമ്പർ:239

18.06.2018 ൽ മറുപടിയ്ക്ക്

ചോദ്യം
ശ്രീ. വി.ടി.ബൽറാം
ശ്രീ.പി.ടി. തോമസ്
ശ്രീ.അനീൽ അക്കര
ശ്രീ.അടൂർ പ്രകാശ്

മറുപടി
ശ്രീ.ഇ. ചന്ദ്രശേഖരൻ
 (റവന്യൂവും ഭവനനിർമ്മാണവും
 വകുപ്പുമന്ത്രി)

നീലക്കുറിഞ്ഞി ഉദ്യാനാതിർത്തി പുനർനിർണ്ണയം

(എ)	മൂന്നാർ നീലക്കുറിഞ്ഞി ഉദ്യാനാതിർത്തി പുനർനിർണ്ണയവുമായി ബന്ധപ്പെട്ട് ചീഫ് സെക്രട്ടറി ഉത്തരവ് പുറപ്പെടുവിച്ചിട്ടുണ്ടോ; എങ്കിൽ പ്രധാന ഉത്തരവുകൾ എന്തൊക്കെയാണ്;	(എ) 10/5/2018 ലെ സർക്കാർ ഉത്തരവ് (കൈ)178/2018/റവ നമ്പരായി ടി വിഷയത്തിൽ ചീഫ് സെക്രട്ടറി ഉത്തരവ് പുറപ്പെടുവിച്ചിട്ടുണ്ട്. ഉത്തരവ് അനുബന്ധമായി ചേർക്കുന്നു.
(ബി)	നീലക്കുറിഞ്ഞി ഉദ്യാനത്തിന്റെ പരിധിയിൽ വരുന്ന ഭൂമിയിൽ കൈവശരേഖ ഉള്ളവർക്ക് പട്ടയം നൽകുമെന്ന് തീരുമാനിച്ചിട്ടുണ്ടോ;	(ബി) ശരിയായ കൈവശരേഖകളുള്ള ആരേയും കടിയൊഴിപ്പിക്കേണ്ടതില്ലെന്നും ഇപ്പോൾ സാങ്ചറി പ്രദേശമായി ഉദ്ദേശവിജ്ഞാപനത്തിൽപെട്ട ഭൂമിയിൽ താമസിച്ച് കൃഷി ചെയ്ത് ഉപജീവനം നടത്തിജീവിച്ചുപോരുന്ന എല്ലാവർക്കും 1964 ലെ കേരള ഭൂമിപതിവ് ചട്ടങ്ങളനുസരിച്ച് പട്ടയം നൽകാവുന്നതാണെന്നും തീരുമാനിച്ചിട്ടുണ്ട്.
(സി)	മൂന്നാറിലെ ഭൂമി കൈയേറ്റം അന്വേഷിച്ചു ഉന്നത ഉദ്യോഗസ്ഥ സംഘങ്ങൾ മൂന്നാർ ദേവികളും മേഖലയിൽ വ്യാജപട്ടയം സൃഷ്ടിച്ചുവെന്നു റിപ്പോർട്ട് ചെയ്തിട്ടുണ്ടോ;	(സി) ഇല്ല
(ഡി)	വ്യാജപട്ടയങ്ങളുടെ നിജസ്ഥിതി പരിശോധിക്കുവാൻ പോലീസ്, റവന്യൂ വനം വകുപ്പുകളിലെ ഉദ്യോഗസ്ഥരുടെ സംയുക്ത സമിതി രൂപീകരിച്ചിട്ടുണ്ടോ; എങ്കിൽ അവരുടെ കണ്ടെത്തലുകൾ എന്തൊക്കെയാണ്;	(ഡി) സംയുക്ത സമിതി രൂപീകരിച്ചിട്ടില്ല. റവന്യൂ പോലീസ്-സർവ്വേ സംയുക്ത ടീമിനെ നിയോഗിച്ച് വൻകിട തോട്ടം ഉൾപ്പെടെ കയ്യേറിയത് കണ്ടുപിടിക്കുന്നതിനുള്ള നടപടികൾ ആരംഭിച്ചിട്ടുണ്ട്.
(ഇ)	കൈവശ രേഖയുള്ളവർക്ക് പട്ടയം നൽകുമെന്ന ഉത്തരവ് കൈയേറ്റക്കാർ ദുരുപയോഗം ചെയ്യാതിരിക്കുവാൻ എന്തൊക്കെ മുൻകരുതലുകളാണ് സ്വീകരിക്കുന്നത്; വ്യക്തമാക്കാമോ?	(ഇ) പഞ്ചായത്തിന്റേയോ റവന്യൂ വകുപ്പിന്റേയോ കൃഷി വകുപ്പിന്റേയോ രേഖകളോ കൈവശാവകാശ രേഖയോ, പട്ടയമോ, വീടുണ്ടെങ്കിൽ അതു സംബന്ധിച്ച ഏതെങ്കിലും സർക്കാർ/ബാങ്ക് രേഖയോ, റേഷൻ/ഇലക്ഷൻ രേഖകളോ

		<p>പരിശോധിച്ച് ഉടമസ്ഥത/കൈവശം തിട്ടപ്പെടുത്തി മാത്രം ശരിയായ കൈവശരേഖകളുള്ള ആളുകളെ കടിയൊഴിപ്പിക്കേണ്ടെന്നും ഇപ്പോൾ സാങ്ചറി പ്രദേശമായി ഉദ്ദേശ വിജ്ഞാപനത്തിൽപ്പെട്ട ഭൂമിയിൽ താമസിച്ച കൃഷി ചെയ്ത് ഉപജീവനം നടത്തിപ്പോരുന്ന എല്ലാവർക്കും 1964 ലെ കേരള ഭൂമിപതിവ് ചട്ടങ്ങളനുസരിച്ച് പട്ടയം നൽകാവുന്നതാണെന്നുമാണ് തീരുമാനിച്ചിട്ടുള്ളത്.</p>
--	--	-----------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------


 സെക്ഷൻ ഓഫീസർ



കേരള സർക്കാർ
സംഗ്രഹം

ഇടുക്കി ജില്ല - കുറിഞ്ഞിമല സങ്കേതം - ജി.ഒ. (എം.എസ്) 69/2015/റ.വ. പുനപരിശോധിച്ച് -
ഉത്തരവ് പുറപ്പെടുവിക്കുന്നു.

റവന്യൂ(എ) വകുപ്പ്

സ.ഉ. (കൈ) നം. 178/2018/റ.വ.

തീയതി, തിരുവനന്തപുരം, 10/05/2018

പരാമർശം : 16.2.15-ലെ ജി.ഒ. (എം.എസ്) 69/2015/റ.വ.

ഉത്തരവ്

ഇടുക്കി ജില്ലയിലെ കുറിഞ്ഞിമല സങ്കേതത്തിലെ ഭൂമിസംബന്ധമായ എല്ലാ വിഷയങ്ങളും പരിശോധിച്ച പ്രത്യേക അന്വേഷണസംഘത്തിന്റെ കണ്ടെത്തലുകൾ അംഗീകരിച്ചുകൊണ്ട് പരാമർശം പ്രകാരം ഉത്തരവ് പുറപ്പെടുവിച്ചിട്ടുണ്ട്. പ്രസ്തുത ഉത്തരവ് പ്രകാരം അഞ്ചുനാട് പ്രദേശത്ത് സമഗ്ര പട്ടയ പരിശോധന പൂർത്തിയാകുന്നതുവരെ സർക്കാർ ഭൂമിയിൽ യൂക്കാലിപ്റ്റസ് - ഗ്രാന്റിസ് വൃക്ഷങ്ങൾ മുറിക്കുന്നതും വിൽക്കുന്നതും നിരോധിച്ചും വട്ടവട, കൊട്ടക്കമ്പൂർ, കാന്തള്ളൂർ, മറയൂർ, കീഴാങ്ങൂർ വില്ലേജുകളിലെ യൂക്കാലിപ്റ്റസ് തോട്ടങ്ങൾ സർക്കാർ ഏറ്റെടുക്കുന്നതിനും, സർക്കാർ ഭൂമിയിലെ യൂക്കാലിപ്റ്റസ്, ഗ്രാന്റിസ് കൃഷി നിരോധിച്ചുകൊണ്ടും ഉത്തരവായിരുന്നു. എന്നാൽ പ്രസ്തുത ഉത്തരവ് ദൈനംദിന ജനജീവിതം ദു:സഹമാക്കിയെന്നും വികസന പ്രവർത്തനങ്ങൾ തടസ്സപ്പെടുത്തിയെന്നും നിരന്തരമായി പരാതികൾ ഉയർന്നിരുന്നു.

മേൽ സാഹചര്യത്തിൽ പരാമർശം ഉത്തരവ് പുന:പരിശോധിക്കുവാൻ ഈ വിഷയം സംബന്ധിച്ച് ബഹു. മുഖ്യമന്ത്രിയുടെ അധ്യക്ഷതയിൽ കൂടിയ വിവിധ യോഗങ്ങളിൽ തീരുമാനമായിരുന്നു. ആയതിന്റെ അടിസ്ഥാനത്തിലും വിഷയം സർക്കാർ വിശദമായി പരിശോധിച്ചതിലും, പരാമർശം ഉത്തരവിൽ ചുവടെ കൊടുക്കും പ്രകാരം ഭേദഗതി വരുത്തി ഉത്തരവ് പുറപ്പെടുവിക്കുന്നു.

1. വട്ടവട, കൊട്ടക്കമ്പൂർ, മറയൂർ, കാന്തള്ളൂർ, കീഴാങ്ങൂർ പ്രദേശങ്ങളിൽ അക്കേഷ്യ യൂക്കാലിപ്റ്റസ് - ഗ്രാന്റിസ് എന്നിവയുടെ കൃഷി നിരോധിക്കുന്നതിനായി 2005 ലെ Kerala Promotion of Tree Growth in Non Forest Areas Act ൽ വന്ന വകുപ്പ് ഉചിതമായ ഭേദഗതി വരുത്തേണ്ടതാണ്.
2. റവന്യൂ ഭൂമിയിൽ മരം നട്ടുപിടിപ്പിക്കുന്നതിനായി കമ്പനികൾക്ക് /

ഏജൻസികൾക്ക് വനം വകുപ്പ് നേരിട്ട് പാട്ടം നൽകാൻ ഇനി മേൽ പറഞ്ഞതല്ല. പകരം റവന്യൂ വകുപ്പും വനം വകുപ്പും ചേർന്ന് യൂക്കാലിപ്റ്റസ് (യൂക്കാലിപ്റ്റസ്) അക്കേഷ്യ ഒഴികെയുള്ള മരങ്ങൾ വച്ചുപിടിപ്പിക്കുന്നതിനുള്ള ത്രികക്ഷിസംഗീതം ആവശ്യമെങ്കിൽ ഏർപ്പെടുത്തുന്നതാണ്.

3. കുറിഞ്ഞിമല സാങ്ചാറിയുടെ വിസ്തൃതി നിജപ്പെടുത്തുമ്പോൾ ഭേദികളും താലൂക്കിലെ കൊട്ടക്കമ്പൂർ വില്ലേജ് ബ്ലോക്ക് 58 ലെയും വട്ടവട വില്ലേജ് ബ്ലോക്ക് 62 ലെയും പട്ടയഭൂമി ഒഴികെ ബ്ലോക്ക് നം. 59,60,61,63, എന്നിവയിലുള്ള റവന്യൂ ഭൂമി കൂടി, പ്രധാനമായും ഗ്രാന്റിസ് തോട്ടങ്ങൾ ഉള്ള പ്രദേശങ്ങൾ, ഉൾപ്പെടുത്തി ഉചിതമായ രീതിയിൽ 3200 ഹെക്ടറിൽ കുറയാത്ത വിധം അതിരുകൾ പുനർനിർണ്ണയം ചെയ്യേണ്ടതാണ്. ഈ ഉത്തരവിലെ കാര്യനിർവ്വഹണത്തിനായി ഒരു മുതിർന്ന ഐ.എ.എസ് ഓഫീസറെ സ്പെഷ്യൽ ഓഫീസറായി നിയമിക്കേണ്ടതാണ്. ടി ഓഫീസർക്ക് കേരള ലാന്റ് അസൈൻമെന്റ് ആക്ട് പ്രകാരമുള്ള കളക്ടറുടെ അധികാരം നൽകി റവന്യൂ വകുപ്പ് ഉത്തരവ് പുറപ്പെടുവിക്കേണ്ടതാണ്. കൂടാതെ ടി ഓഫീസറെ 1972 ലെ Wild Life (Protection) Act (Central Act 53 of 1972) ന്റെ section 18B പ്രകാരം കളക്ടറായി പ്രഖ്യാപിച്ച് വനം വകുപ്പ് വിജ്ഞാപനം പുറപ്പെടുവിക്കേണ്ടതാണ്.

4. ഭൂമി പ്രശ്നം പരിഹരിക്കുന്നതിനും സർവ്വേ നടത്തുന്നതിനും പട്ടയങ്ങളുടെ ആധികാരികത പരിശോധിക്കുന്നതിനും കുറിഞ്ഞി സങ്കേതം സന്ദർശിച്ച മന്ത്രിതല സംഘത്തിന്റെ റിപ്പോർട്ടിലെ താഴെ പറയുന്ന നിർദ്ദേശങ്ങൾ പ്രാവർത്തികമാക്കുന്നതിന് ഒരു ഉദ്യോഗസ്ഥതല കമ്മിറ്റിയെ നിയോഗിക്കുന്നതിന് ഇപ്രകാരം നിയമിക്കുന്ന സ്പെഷ്യൽ ഓഫീസർക്ക് അനുമതി നൽകുന്നു.

മന്ത്രിതല സംഘത്തിലെ റിപ്പോർട്ടിലെ ബന്ധപ്പെട്ട നിർദ്ദേശങ്ങൾ താഴെപ്പറയുന്നവയാണ്.

- i. ശരിയായ കൈവശാവകാശ രേഖകളുള്ള ആരേയും കടിയൊഴിപ്പിക്കേണ്ടതില്ല. ഇപ്പോൾ സാങ്ചാറി പ്രദേശമായി ഇന്റൻഷൻ നോട്ടീഫിക്കേഷനിൽപ്പെട്ട ഭൂമിയിൽ താമസിച്ച് കൃഷി ചെയ്ത് ഉപജീവനം നടത്തി ജീവിച്ചു പോരുന്ന എല്ലാവർക്കും 1964-ലെ കേരള ഭൂമി പതിവു ചട്ടങ്ങളിലെ വ്യവസ്ഥകൾ പാലിച്ചുകൊണ്ട് ഭൂമിക്ക് പട്ടയം നൽകാവുന്നതുമാണ്.
- ii. അപ്രകാരം പട്ടയം നൽകുന്നതിന് പഞ്ചായത്തിന്റെയോ റവന്യൂ വകുപ്പിന്റെയോ കൃഷി വകുപ്പിന്റെയോ രേഖകളോ, കൈവശാവകാശരേഖയോ, പട്ടയമോ, വീടുണ്ടെങ്കിൽ അതു സംബന്ധിച്ച ഏതെങ്കിലും സർക്കാർ / ബാങ്ക് രേഖയോ, റേഷൻ / ഇലക്ഷൻ രേഖകളോ പരിശോധിച്ച് ഉടമസ്ഥത / കൈവശം തിട്ടപ്പെടുത്താവുന്നതാണ്.
- iii. കൊട്ടക്കമ്പൂർ, വട്ടവട പ്രദേശത്ത് താമസിച്ച് കൃഷി ചെയ്ത് ഉപജീവനം

നടത്തുവാൻവേണ്ട പ്രവൃത്തികൾ പ്രശ്നം പരിഹരിക്കുന്നതിന് അതതു പ്രദേശങ്ങളിൽ താൽക്കാലിക ക്യാമ്പ് ഓഫീസുകൾ ക്രമീകരിച്ച് അവിടെ വച്ച് സെറ്റിൽമെന്റ് ഓഫീസർ അവർക്കു പറയാനുള്ളതു കേട്ട് കേസുകൾ തീർപ്പാക്കുന്ന രീതി അവലംബിക്കേണ്ടതാണ്.

iv. 2006-ലെ കുറിഞ്ഞിമല സാങ്ചറി ഇന്റർഷൻ നോട്ടീഫിക്കേഷൻ പുറപ്പെടുവിച്ച ശേഷം നിർദ്ദിഷ്ട പ്രദേശത്തിനുള്ളിൽ നൽകിയിട്ടുള്ള കൈവശ രേഖകളുണ്ടെങ്കിൽ അവ കൂടുതൽ സൂക്ഷമമായി പരിശോധിക്കുകയും മേൽ ഖണ്ഡികകളായ (i),(ii),(iii) പ്രകാരം നടപടിയെടുക്കേണ്ടതാണ്.

5. നിർദ്ദിഷ്ട സാങ്ചറി പ്രദേശത്തിലുള്ള വനഭൂമിയും പട്ടയഭൂമിയും ഡ്രോൺ അധിഷ്ഠിത/ആധുനിക സർവ്വേ സാങ്കേതികവിദ്യ ഉപയോഗിച്ച് തിട്ടപ്പെടുത്തുന്ന നടപടി ഉടൻ ആരംഭിച്ച്, ജൂണിന് മുമ്പായി അവസാനിപ്പിക്കുന്നതിന് മൂന്നാം ഖണ്ഡിക പ്രകാരം നിയോഗിക്കപ്പെടുന്ന സ്പെഷ്യൽ ഓഫീസറെ ചുമതലപ്പെടുത്തുന്നു.
6. അപ്രകാരം തിട്ടപ്പെടുത്തുന്ന ഭൂമി വനം വകുപ്പ് ജണ്ടയിട്ട് തിരിക്കേണ്ടതാണ്.
7. വട്ടവട, കൊട്ടക്കാമ്പൂർ, കാന്തളൂർ, മറയൂർ, കീഴാന്തൂർ വീല്ലേങ്കുകൾ ഉൾപ്പെടുന്ന അഞ്ചുനാട് പ്രദേശങ്ങളിലെ എല്ലാ അക്കേഷ്യ യൂക്കാലിപ്റ്റസ് - ഗ്രാന്റിസ് മരങ്ങളും പിഴുത് മാറ്റാൻ ഇടുക്കി ജില്ലാകളക്ടർ വ്യക്തമായ പദ്ധതി തയ്യാറാക്കേണ്ടതാണ്. പ്രസ്തുത പ്രദേശങ്ങളിലെ റവന്യൂ ഭൂമിയിൽ നിൽക്കുന്ന മരങ്ങൾ ഇടുക്കി ജില്ലാ കളക്ടറുടെ നേതൃത്വത്തിൽ പദ്ധതി തയ്യാറാക്കി അടുത്ത 6 മാസങ്ങൾക്കുള്ളിൽ പൂർണ്ണമായി പിഴുതമാറ്റേണ്ടതാണ്. പട്ടയ ഭൂമിയിൽ നിൽക്കുന്ന അക്കേഷ്യ യൂക്കാലിപ്റ്റസ് - ഗ്രാന്റിസ് മരങ്ങൾ പട്ടയ ഉടമതന്നെ ആറ്റുമാസത്തിനുള്ളിൽ പിഴുതമാറ്റേണ്ടതാണ്. ഉടമസ്ഥത സംബന്ധിച്ച് പ്രശ്നങ്ങൾ നിലനിൽക്കുന്ന ഭൂമിയെ സംബന്ധിച്ച് ജില്ലാ കളക്ടർ മുമ്പാകെ ഉടമസ്ഥത തെളിയിച്ച് 6 മാസത്തിനുള്ളിൽ പിഴുത് മാറ്റേണ്ടതാണ്.
8. ഏതെങ്കിലും കാരണവശാൽ പട്ടയഭൂമിയിലെ അക്കേഷ്യ യൂക്കാലിപ്റ്റസ് - ഗ്രാന്റിസ് മരങ്ങൾ ഉടമസ്ഥൻ മേൽ പറഞ്ഞിരിക്കുന്ന കാലപരിധിക്കുള്ളിൽ പിഴുതമാറ്റാതിരിക്കുകയാണെങ്കിൽ അത് പിഴുത് മാറ്റുന്നതിന് ജില്ലാ കളക്ടറെ അധികാരപ്പെടുത്തിക്കൊണ്ട് വനം വകുപ്പ്, 2005-ലെ Kerala Promotion of Tree Growth in Non Forest Areas Act ൽ ഭേദഗതി വരുത്തേണ്ടതാണ്.
9. അഞ്ചുനാട് പ്രദേശത്തെ വനഭൂമിയിൽ അക്കേഷ്യ യൂക്കാലിപ്റ്റസ് - ഗ്രാന്റിസ് മരങ്ങൾ വച്ചുപിടിപ്പിക്കാൻ പാടുള്ളതല്ല എന്ന നിയമഭേദഗതി 2005 ലെ മേൽപ്പറഞ്ഞ നിയമത്തിൽ വനം വകുപ്പ് കൊണ്ടുവരേണ്ടതാണ്.
10. അഞ്ചുനാട് പ്രദേശത്തെ പട്ടയ ഭൂമിയുടെ പരിശോധന നടത്തുമ്പോൾ ഉടമസ്ഥാവകാശം തെളിയിക്കുന്നതിന് യഥാർത്ഥ ഉടമതന്നെ ഹാജരാക്കേണ്ടതാണ്. അഞ്ചുനാട് പ്രദേശത്തെ അക്കേഷ്യ യൂക്കാലിപ്റ്റസ് - ഗ്രാന്റിസ് തോട്ടങ്ങളല്ലാത്ത പട്ടയ ഭൂമിയുടെ പരിശോധന നടത്തുമ്പോൾ ഏതെങ്കിലും തക്കതായ കാരണങ്ങളാൽ

ഗവർണ്മെന്റ് പട്ടയ ഉടമസ്ഥർ, ഹാജരാകാൻ കഴിയാതെ വരുകയാണെങ്കിൽ അതിന്റെ കാരണം പഞ്ചായത്ത്/വില്ലേജ് അധികാരികളെക്കൊണ്ട് സർട്ടിഫിക്കറ്റ് ചെയ്തു ചിലങ്ങി അടുത്ത അനന്തരാവകാശി ഹാജരായി ഉടമസ്ഥാവകാരം തെളിയിക്കുന്നതിനുള്ള നടപടി സ്വീകരിക്കേണ്ടതാണ്.

ഗവർണ്ണറുടെ ഉത്തരവിൻ പ്രകാരം,


ശ്രീ.പോൾ ആന്റണി
ചീഫ് സെക്രട്ടറി

- അഡീഷണൽ ചീഫ് സെക്രട്ടറി, വനം വകുപ്പ്
- പ്രിൻസിപ്പൽ സെക്രട്ടറി, പൊതുഭരണ വകുപ്പ്
- കമ്മീഷണർ, ലാൻഡ് റവന്യൂ, തിരുവനന്തപുരം.
- HOFF, ഫോറസ്റ്റ് ഹെഡ് ക്വാർട്ടേഴ്സ്, വഴുതക്കാട്, തിരുവനന്തപുരം.
- ജില്ലാ കളക്ടർ, ഇടുക്കി.
- പൊതുഭരണ (എസ്.സി) വകുപ്പ് (item no. 2091)
- പൊതുഭരണ (സ്പെഷ്യൽ എ) വകുപ്പ്
- അക്കൗണ്ടന്റ് ജനറൽ (എ&ഇ/ആഡിറ്റ്), കേരള, തിരുവനന്തപുരം.
- ഇൻഫർമേഷൻ ആന്റ് പബ്ലിക് റിലേഷൻസ് (വെബ് ആന്റ് ന്യൂ മീഡിയ) വകുപ്പ്.
- കരുതൽ ഫയൽ/ഓഫീസ് കോപ്പി

ഉത്തരവിൻ പ്രകാരം


സെക്ഷൻ ഓഫീസർ

- പകർപ്പ്:-
- റവന്യൂ വകുപ്പ് മന്ത്രിയുടെ പ്രൈവറ്റ് സെക്രട്ടറി.
 - ഊർജ്ജ വകുപ്പ് മന്ത്രിയുടെ പ്രൈവറ്റ് സെക്രട്ടറി.
 - വനം വകുപ്പ് മന്ത്രിയുടെ പ്രൈവറ്റ് സെക്രട്ടറി.
 - മുഖ്യമന്ത്രിയുടെ ചീഫ് പ്രിൻസിപ്പൽ സെക്രട്ടറിക്ക്
 - അഡീഷണൽ ചീഫ് സെക്രട്ടറിയുടെ പി.എ
 - റവന്യൂ വകുപ്പ്
 - റവന്യൂ വകുപ്പ് അഡീഷണൽ സെക്രട്ടറിയുടെ സി.എ


സെക്ഷൻ ഓഫീസർ.